

## ಕರ್ನಾಟಕ ಸರ್ಕಾರದ ನಡವಳಿ

**ವಿಷಯ:** ಶ್ರೀಮತಿ ಹೆಚ್.ಪಿ ನಿಂಗಮ್ಮ, ಶ್ರೀ ಹೆಚ್. ಸಣ್ಣ ಹಾಲಪ್ಪ, ಶ್ರೀ ಟಿ. ಶ್ರೀನಿವಾಸ, ಶ್ರೀಮತಿ ವಿ.ಚಿ. ಕೊಟ್ಟಮ್ಮ, ಶ್ರೀಮತಿ ಜ್ಞಾನೇಶ್ವರಿ, ಶ್ರೀ ತಿರುಕಪ್ಪ, ಶ್ರೀ ದೂಪದ ರಾಜಪ್ಪ, ಸದಸ್ಯರುಗಳು, ನಂದಿಹಳ್ಳಿ ಗ್ರಾಮ ಪಂಚಾಯಿತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ ಇವರುಗಳ ವಿರುದ್ಧ ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 43(ಎ) ರನ್ವಯ ಕ್ರಮ ಕೈಗೊಳ್ಳುವ ಬಗ್ಗೆ.

**ಓದಲಾಗಿದೆ:**

1. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬಳ್ಳಾರಿ ಇವರ ಪತ್ರ ಸಂಖ್ಯೆ ಜಿಪಂಬ:ಸಿಬ್ಬಂದಿ(3)/ಗ್ರಾಪಂ:320:2016-17/3951 ದಿನಾಂಕ:13.03.2017
2. ಸರ್ಕಾರದ ಪತ್ರ ಸಂಖ್ಯೆ: ಸಂ.ಗ್ರಾಅಪ:345:ಗ್ರಾಪಂಅ:2017, ದಿನಾಂಕ:30.03.2017 ರ ಕಾರಣ ಕೇಳುವ ನೋಟಿಸ್ಸು.
3. ಸದಸ್ಯರುಗಳು, ನಂದಿಹಳ್ಳಿ ಗ್ರಾಮ ಪಂಚಾಯಿತಿ, ಇವರು ಕಾರಣ ಕೇಳುವ ನೋಟಿಸ್‌ಗೆ ನೀಡಿರುವ ಲಿಖಿತ ಹೇಳಿಕೆ ದಿನಾಂಕ: 18.04.2017.
4. ವಿಚಾರಣೆಗೆ ಹಾಜರಾಗುವ ತಿಳುವಳಿಕೆ ಪತ್ರ ದಿನಾಂಕ:30.05.2017.

**ಪ್ರಸ್ತಾವನೆ :**

ಮೇಲೆ ಓದಲಾದ ಕ್ರಮ ಸಂಖ್ಯೆ: ((1) ರಲ್ಲಿ ಮುಖ್ಯಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಬಳ್ಳಾರಿ ರವರು, ತಮ್ಮ ಪ್ರಸ್ತಾವನೆಯಲ್ಲಿ, ನಂದಿಹಳ್ಳಿ ಮಹೇಂದ್ರ, ತಾಲ್ಲೂಕು ಸಂಚಾಲಕರು, ಆಮ್ ಆದ್ಮಿ ಪಕ್ಷ, ಹೂವಿನಹಡಗಲಿ ಅವರು ದಿ:15.12.2016 ರಂದು ಜಿಲ್ಲಾ ಪಂಚಾಯಿತಿಗೆ ಸಲ್ಲಿಸಿದ ದೂರಿನಲ್ಲಿ ಜಿಲ್ಲೆಯ ಹೂವಿನಹಡಗಲಿ ತಾಲ್ಲೂಕಿನ ನಂದಿಹಳ್ಳಿ ಗ್ರಾಮ ಪಂಚಾಯಿತಿಯಲ್ಲಿ ಗ್ರಾಮ ಪಂಚಾಯಿತಿಯ ಚುನಾಯಿತ ಪ್ರತಿನಿಧಿಗಳು ಅವರ ಸಂಬಂಧಿಕರ ಹೆಸರಿನಲ್ಲಿ ಚೆಕ್‌ಗಳನ್ನು ಪಡೆದುಕೊಂಡು ಅಕ್ರಮ ಎಸಗಿದ್ದಾರೆಂದು ದೂರುತ್ತಾರೆ.

ಸದರಿ ದೂರಿನ ಕುರಿತಂತೆ ಜಿಲ್ಲಾ ಪಂಚಾಯಿತಿಯ ಮುಖ್ಯ ಲೆಕ್ಕಾಧಿಕಾರಿಯವರಿಂದ ತನಿಖೆ ನಡೆಸಿದ್ದು, ಸದರಿ ತನಿಖಾ ವರದಿಯ ಅನ್ವಯ ಸದರಿ ನಂದಿಹಳ್ಳಿ ಗ್ರಾಮ ಪಂಚಾಯಿತಿಯ ಸದಸ್ಯರುಗಳು ನಿಯಮಬಾಹಿರವಾಗಿ ಅವರ ಸಂಬಂಧಿಕರ ಹೆಸರಿನಲ್ಲಿ ಈ ಕೆಳಕಂಡಂತೆ ಚೆಕ್‌ಗಳನ್ನು ಪಡೆದುಕೊಂಡಿರುವ ಕುರಿತಂತೆ ವರದಿಸಿರುತ್ತಾರೆ.

ಗ್ರಾಮ ಪಂಚಾಯಿತಿಗಳಲ್ಲಿ ನೈರ್ಮಲ್ಯ, ಕುಡಿಯುವ ನೀರು ಮತ್ತು ಇತರೆ ತುರ್ತು ಸಂದರ್ಭದ ವೆಚ್ಚಗಳೆಂದು ಹೇಳಲಾಗಿರುವ ಮೊತ್ತಕ್ಕೆ ಸಂಬಂಧಿಸಿದಂತೆ ಕರ್ನಾಟಕ ಪಂಚಾಯತ್ ರಾಜ್ (ಗ್ರಾಮ ಪಂಚಾಯಿತಿಗಳ ಅಯವ್ಯಯ ಮತ್ತು ಲೆಕ್ಕಪತ್ರಗಳು) ನಿಯಮಗಳು 2006 ರ ನಿಯಮ 49 ರ ಅನ್ವಯ ಸಂಬಂಧಿಸಿದವರ ಹೆಸರಿನಲ್ಲಿ ಅಕೌಂಟ್ ಪೇಯಿ ಚೆಕ್ ಮೂಲಕ ನೀಡಬೇಕಾಗಿರುತ್ತದೆ. ಆದರೆ ಈ ಕೆಳಕಂಡ ಗ್ರಾಮ ಪಂಚಾಯಿತಿಯ ಸದಸ್ಯರುಗಳಿಗೆ ನಿಯಮಬಾಹಿರವಾಗಿ ಚೆಕ್‌ಗಳ ಮೂಲಕ ಹಣವನ್ನು ಪಾವತಿಸಿ ನಗದೀಕರಿಸಲಾಗಿದೆ.

| ಕ್ರ.ಸಂ | ಸದಸ್ಯರ ಹೆಸರು          | ಚೆಕ್ ಸಂ ಮತ್ತು ದಿನಾಂಕ | ಪಾವತಿಸಿದ ಮೊತ್ತ |
|--------|-----------------------|----------------------|----------------|
| 1      | ಶ್ರೀ ಸಣ್ಣ ಹಾಲಪ್ಪ      | 500468/30.01.2016    | 2,100-00       |
|        | "                     | 500467/30.01.2016    | 4,800-00       |
|        |                       | ಒಟ್ಟು                | ರೂ.6,900-00    |
| 2      | ಶ್ರೀ ಎಂ. ತಿರುಕಪ್ಪ     | 500469/02.02.2016    | 4,500-00       |
| 3      | ಶ್ರೀ ದೂಪದಹಳ್ಳಿ ರಾಜಪ್ಪ | 500471/02.02.2016    | 4,900-00       |



ಅದೂ ಅಲ್ಲದೆ ಕರ್ನಾಟಕ ಪಂಚಾಯತ್ ರಾಜ್ (ಗ್ರಾ.ಪಂ.ಗಳ ಅಯವ್ಯಯ ಮತ್ತು ಲೆಕ್ಕ ಪತ್ರಗಳು) ನಿಯಮ 2006 ರ ನಿಯಮ 49 ರನ್ನು ಉಲ್ಲಂಘಿಸಿ ಗ್ರಾಮ ಪಂಚಾಯಿತಿ ಈ ಕೆಳಕಂಡ ಸದಸ್ಯರ ಸಂಬಂಧಿಕರುಗಳಿಗೆ ಈ ಕೆಳಕಂಡಂತೆ ಪಾವತಿಸಲಾಗಿದೆ.

1. ಶ್ರೀಮತಿ ಹೆಚ್.ಪಿ. ನಿಂಗಮ್ಮ ಗ್ರಾ.ಪಂ ಸದಸ್ಯರು, ನಂದಿಹಳ್ಳಿ.

| ಕ್ರ.ಸಂ | ಸದಸ್ಯರ ಹೆಸರು          | ಸದಸ್ಯರೊಂದಿಗೆ ಸಂಬಂಧ | ಚೆಕ್ ಸಂಖ್ಯೆ & ದಿನಾಂಕ | ಮೊತ್ತ     | ವಾಸ್ತವವಾಗಿ ಸದಸ್ಯರ ಸಂಬಂಧಿಕರು ಪಾವತಿಸಿಕೊಂಡ ಮೊತ್ತ |
|--------|-----------------------|--------------------|----------------------|-----------|-----------------------------------------------|
| 1.     | ಶ್ರೀ ಹೆಚ್.ಪಿ. ಬಸವರಾಜ್ | ಗಂಡ                | 68197/10.09.2015     | 25,600-00 | 4,000-00                                      |
|        |                       |                    | 500181/10.09.2015    | 19,284-00 | 2000-00                                       |
|        |                       |                    | 68198/10.09.2015     | 25,339-00 | 770-00                                        |
|        |                       |                    | 500182/10.09.2015    | 7,800-00  | 3,100-00                                      |
|        |                       |                    | ಒಟ್ಟು                | 78,023-00 | 9,870-00                                      |

2. ಶ್ರೀ ಟಿ ಶ್ರೀನಿವಾಸ, ಗ್ರಾ.ಪಂ ಸದಸ್ಯರು, ನಂದಿಹಳ್ಳಿ, ಹಡಗಲಿ ತಾಲ್ಲೂಕು.

| ಕ್ರ.ಸಂ | ಸಂಬಂಧಿಕರ ಹೆಸರು | ಸದಸ್ಯರೊಂದಿಗೆ ಸಂಬಂಧ | ಚೆಕ್ ಸಂಖ್ಯೆ & ದಿನಾಂಕ | ಪಾವತಿಸಿದ ಮೊತ್ತ |
|--------|----------------|--------------------|----------------------|----------------|
| 1      | ಶ್ರೀ ಶ್ರೀಧರ್   | ಸಹೋದರ              | 500222/14.12.15      | 3,100-00       |
|        |                |                    | 500379/28.12.15      | 1,000-00       |
|        |                |                    | 500378/28.12.15      | 2,000-00       |
|        |                |                    | 100532/12.02.2016    | 4,500-00       |
|        |                |                    | ಒಟ್ಟು                | 10,600-00      |

3. ಶ್ರೀಮತಿ ವಿ.ಜಿ ಕೊಟ್ರಮ್ಮ, ಗ್ರಾ.ಪಂ ಸದಸ್ಯರು, ನಂದಿಹಳ್ಳಿ, ಹಡಗಲಿ ತಾಲ್ಲೂಕು.

| ಕ್ರ.ಸಂ | ಸಂಬಂಧಿಕರ ಹೆಸರು | ಸದಸ್ಯರೊಂದಿಗೆ ಸಂಬಂಧ | ಚೆಕ್ ಸಂಖ್ಯೆ & ದಿನಾಂಕ | ಮೊತ್ತ     | ವಾಸ್ತವವಾಗಿ ಸದಸ್ಯರ ಸಂಬಂಧಿಕರು ಪಾವತಿಸಿಕೊಂಡ ಮೊತ್ತ |
|--------|----------------|--------------------|----------------------|-----------|-----------------------------------------------|
| 1.     | ವಿ.ಜಿ ಚಂದ್ರಪ್ಪ | ಗಂಡ                | 68199/10.09.15       | 31,300-00 | 3,800-00                                      |
|        |                |                    | 68200/10.09.2015     | 20,700-00 | 4,800-00                                      |
|        |                |                    | 500183/10.09.2015    | 3,650-00  | 3,650-00                                      |
|        |                |                    | 500214/18.12.2015    | 712-00    | 712-00                                        |
|        |                |                    | 5600381/13.01.16     | 2,000-00  | 2000-00                                       |
|        |                |                    | ಒಟ್ಟು                | 58,362-00 | 14,962-00                                     |

4. ಶ್ರೀಮತಿ ಜ್ಞಾನೇಶ್ವರಿ, ಗ್ರಾ.ಪಂ ಸದಸ್ಯರು, ನಂದಿಹಳ್ಳಿ, ಹಡಗಲಿ ತಾಲ್ಲೂಕು

| ಕ್ರ.ಸಂ | ಸಂಬಂಧಿಕರ ಹೆಸರು  | ಸದಸ್ಯರೊಂದಿಗೆ ಸಂಬಂಧ | ಚೆಕ್ ಸಂಖ್ಯೆ & ದಿನಾಂಕ | ವಾಸ್ತವವಾಗಿ ಸದಸ್ಯರ ಸಂಬಂಧಿಕರು ಪಾವತಿಸಿಕೊಂಡ ಮೊತ್ತ |
|--------|-----------------|--------------------|----------------------|-----------------------------------------------|
|        | ಶ್ರೀ ಗುರುಸ್ವಾಮಿ | ಗಂಡ                | 500219/14.12.2015    | 1,500-00                                      |
|        |                 |                    | 500383/20.01.2016    | 600-00                                        |
|        |                 |                    | 100531/12.02.2016    | 4,500-00                                      |
|        |                 |                    | ಒಟ್ಟು                | 6,600-00                                      |



ಮೇಲಿನಂತೆ ಪರಿಶೀಲಿಸಿದಾಗ ಸದರಿ ನಂದಿಹಳ್ಳಿ ಗ್ರಾಮ ಪಂಚಾಯಿತಿ ಸದಸ್ಯರುಗಳು ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 43-ಎ (1) (v) ಹಾಗೂ ಪ್ರಕರಣ 12(ಹೆಚ್) ರನ್ನು ಉಲ್ಲಂಘಿಸಿರುವುದು ಮುಖ್ಯ ಲೆಕ್ಕಾಧಿಕಾರಿಯವರ ವರದಿಯಿಂದ ಕಂಡು ಬಂದಿರುವುದರಿಂದ ಸದರಿಯವರುಗಳ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಅಧಿನಿಯಮ 1993 ರ ಉಪಬಂಧಗಳನ್ವಯ ಕ್ರಮ ವಹಿಸುವಂತೆ ಕೋರಿ ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ: (2) ರಲ್ಲಿ ಸದರಿಯವರ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಕಾಯ್ದೆ 1993 ರ ಪ್ರಕರಣ 43-ಎ ಅಡಿಯಲ್ಲಿ ಕ್ರಮ ವಹಿಸುವ ಪೂರ್ವದಲ್ಲಿ ನಿಯಮಾನುಸಾರ ಕಾರಣ ಕೇಳುವ ನೋಟಿಸ್‌ನ್ನು ಜಾರಿ ಮಾಡಲಾಗಿರುತ್ತದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ: (3) ರಲ್ಲಿ ಸದರಿಯವರುಗಳು ತಮ್ಮ ಲಿಖಿತ ಹೇಳಿಕೆಯನ್ನು ಸರ್ಕಾರಕ್ಕೆ ಸಲ್ಲಿಸಿದ್ದು, ಅದರಲ್ಲಿ ಈ ಕೆಳಕಂಡಂತೆ ತಿಳಿಸಿರುತ್ತಾರೆ.

**ಶ್ರೀ ಸಣ್ಣ ಹಾಲಪ್ಪ:-** ಸದರಿಯವರು ತಮ್ಮ ಮೇಲಿನ ಆರೋಪಗಳನ್ನು ಅಲ್ಲಗಳೆಯುತ್ತಾ ತಾವು ಗುತ್ತಿಗೆದಾರರಾಗಿರುವುದಿಲ್ಲವೆಂದು, ಯಾವುದೇ ಕಾಮಗಾರಿ ಆದೇಶವನ್ನು ಪಡೆದು ಕಾಮಗಾರಿ ಮಾಡಿಲ್ಲವೆಂದು ತಾವು ಗ್ರಾಮ ಪಂಚಾಯಿತಿ ವ್ಯಾಪ್ತಿಯಲ್ಲಿ ನೈರ್ಮಲ್ಯದ ಕೊರತೆಯಿಂದ ಡೆಂಗ್ಯೂ ಜ್ವರವು ಹರಡಿದ್ದ ಸಂದರ್ಭದಲ್ಲಿ ಚರಂಡಿಗಳನ್ನು ತುರ್ತಾಗಿ ಸ್ವಚ್ಛಗೊಳಿಸುವ ಸಲುವಾಗಿ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರಿಗೆ ಒತ್ತಾಯಿಸಿದಾಗ ಕೂಲಿ ಹಾಳುಗಳನ್ನು ಕಳುಹಿಸಿ ಸ್ವಚ್ಛಗೊಳಿಸಿದ್ದಾಗಿ, ಕೂಲಿ ಹಾಳುಗಳು ಚೆಕ್‌ನ ಮೂಲಕ ಕೂಲಿ ಪಾವತಿಸಲು ಮುಂದಾದಾಗ ಕೂಲಿಯವರು ಒಪ್ಪದೆ ನಗದು ಹಣ ನೀಡಲು ಒತ್ತಾಯಿಸಿದ್ದರಿಂದ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರ ಕೋರಿಕೆಯಂತೆ ಚೆಕ್‌ನ್ನು ನಗದೀಕರಿಸಿ ಕೂಲಿ ಪಾವತಿ ಮಾಡಿರುವುದಾಗಿ ತಿಳಿಸಿರುತ್ತಾರೆ. ಇದಕ್ಕಿಲ್ಲಾ ಹಿಂದಿನ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ಹೊಣೆಗಾರರೆಂದು ತಿಳಿಸಿರುತ್ತಾರೆ.

**ಶ್ರೀ ಎಂ. ತಿರುಕಪ್ಪ:-** ಸದರಿಯವರು ಮೇಲಿನ ಸಣ್ಣ ಹಾಲಪ್ಪನವರ ಹೇಳಿಕೆಯಂತೆ ಅವರ ಹೇಳಿಕೆಯನ್ನು ಸಲ್ಲಿಸಿರುತ್ತಾರೆ.

**ಶ್ರೀ ದೂಪದಹಳ್ಳಿ ರಾಜಪ್ಪ:-** ಸದರಿಯವರು ಮೇಲಿನ ಸಣ್ಣ ಹಾಲಪ್ಪನವರ ಹೇಳಿಕೆಯಂತೆ ಅವರ ಹೇಳಿಕೆಯನ್ನು ಸಲ್ಲಿಸಿರುತ್ತಾರೆ.

**ಶ್ರೀಮತಿ ಹೆಚ್.ಪಿ ನಿಂಗಮ್ಮ:-** ಸದರಿಯವರು ಅವರ ಪತಿಯಾದ ಹೆಚ್.ಪಿ ಬಸವರಾಜ್ ರವರ ಹೆಸರಿನಲ್ಲಿ ಚೆಕ್ ಪಡೆದಿರುವುದು, ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ನೀಡಲಾದ ಅಧಿಕಾರದ ಮೇಲೆ ಅನುಷ್ಠಾನಗೊಂಡ ಸಣ್ಣ ಪುಟ್ಟ ತುರ್ತು ಕೆಲಸಗಳನ್ನು ನಿರ್ವಹಿಸಿ ಪಡೆದವುಗಳಾಗಿದ್ದು ಅವು ಯಾವುದು ಅವರ ಗಮನಕ್ಕೆ ಬಂದಿಲ್ಲವೆಂದು ತಿಳಿಸಿರುತ್ತಾರೆ. ಇದಕ್ಕಿಲ್ಲಾ ಹಿಂದಿನ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ಹೊಣೆಗಾರರೆಂದು ಹೇಳಿಕೆ ಸಲ್ಲಿಸಿರುತ್ತಾರೆ.

**ಶ್ರೀ ಟಿ ಶ್ರೀನಿವಾಸ:-** ಸದರಿಯವರು ಅವರ ಸಹೋದರ ಶ್ರೀಧರ್ ರವರ ಹೆಸರಿನಲ್ಲಿ ಚೆಕ್ ಪಡೆದಿರುವುದು, ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ನೀಡಲಾದ ಅಧಿಕಾರದ ಮೇಲೆ ಅನುಷ್ಠಾನಗೊಂಡ ಸಣ್ಣ ಪುಟ್ಟ ತುರ್ತು ಕೆಲಸಗಳನ್ನು ನಿರ್ವಹಿಸಿ ಪಡೆದವುಗಳಾಗಿದ್ದು ಅವು ಯಾವುದು ಅವರ ಗಮನಕ್ಕೆ ಬಂದಿಲ್ಲವೆಂದು ತಿಳಿಸಿರುತ್ತಾರೆ. ಅವರು ಮತ್ತು ಅವರ ಸಹೋದರರಾದ ಶ್ರೀಧರ್ ರವರು ಸುಮಾರು 5 ವರ್ಷಗಳಿಂದ ವಾಸವಾಗಿರುವುದಾಗಿ ತಿಳಿಸಿರುತ್ತಾರೆ. ಇದಕ್ಕಿಲ್ಲಾ ಹಿಂದಿನ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ಹೊಣೆಗಾರರೆಂದು ಹೇಳಿಕೆ ಸಲ್ಲಿಸಿರುತ್ತಾರೆ.

**ಶ್ರೀಮತಿ ವಿ.ಚಿ ಕೊಟ್ಟಮ್ಮ:-** ಸದರಿಯವರು ಅವರ ಪತಿಯಾದ ಶ್ರೀ ವಿ.ಬಿ ಚಂದ್ರಪ್ಪ ರವರ ಹೆಸರಿನಲ್ಲಿ ಚೆಕ್ ಪಡೆದಿರುವುದು, ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ನೀಡಲಾದ ಅಧಿಕಾರದ ಮೇಲೆ ಅನುಷ್ಠಾನಗೊಂಡ ಸಣ್ಣ ಪುಟ್ಟ ತುರ್ತು ಕೆಲಸಗಳನ್ನು ನಿರ್ವಹಿಸಿ ಪಡೆದವುಗಳಾಗಿದ್ದು ಅವು ಯಾವುದು ಅವರ ಗಮನಕ್ಕೆ ಬಂದಿಲ್ಲವೆಂದು ತಿಳಿಸಿರುತ್ತಾರೆ. ಇದಕ್ಕಿಲ್ಲಾ ಹಿಂದಿನ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿರವರು ಹೊಣೆಗಾರರೆಂದು ಹೇಳಿಕೆ ಸಲ್ಲಿಸಿರುತ್ತಾರೆ.

**ಶ್ರೀಮತಿ ಜ್ಞಾನೇಶ್ವರಿ:-** ಸದರಿಯವರು ಅವರ ಪತಿಯಾದ ಶ್ರೀ ವಿ.ಬಿ ಚಂದ್ರಪ್ಪ ರವರ ಹೆಸರಿನಲ್ಲಿ ಚೆಕ್ ಪಡೆದಿರುವುದು, ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ನೀಡಲಾದ ಅಧಿಕಾರದ ಮೇಲೆ ಅನುಷ್ಠಾನಗೊಂಡ



ಸಣ್ಣ ಪುಟ್ಟ ತುರ್ತು ಕೆಲಸಗಳನ್ನು ನಿರ್ವಹಿಸಿ ಪಡೆದವುಗಳಾಗಿದ್ದು ಅವು ಯಾವುದು ಅವರ ಗಮನಕ್ಕೆ ಬಂದಿಲ್ಲವೆಂದು ತಿಳಿಸಿರುತ್ತಾರೆ. ಇದಕ್ಕೆಲ್ಲಾ ಹಿಂದಿನ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ರವರು ಹೊಣೆಗಾರರೆಂದು ಹೇಳಿಕೆ ಸಲ್ಲಿಸಿರುತ್ತಾರೆ. ಎಲ್ಲರೂ ಅವರ ಮೇಲಿನ ಆರೋಪಗಳನ್ನು ತಳ್ಳಿ ಹಾಕಿದ್ದು, ಕರ್ನಾಟಕ ಪಂಚಾಯತ್ ರಾಜ್ (ಗ್ರಾಮ ಪಂಚಾಯಿತಿಗಳ ಅಯವ್ಯಯ ಮತ್ತು ಲೆಕ್ಕಪತ್ರಗಳು) ನಿಯಮಗಳು 2006 ರ ನಿಯಮ (80) ರಂತೆ ಅನುಷ್ಠಾನಪೂರ್ವದಲ್ಲಿ ಗ್ರಾಮ ಪಂಚಾಯಿತಿಯ ಆಡಳಿತಾತ್ಮಕ ಅನುಮೋದನೆ ಅವಶ್ಯವಾಗಿರುವ ಮೊತ್ತದ ಕಾಮಗಾರಿಗಳಾಗಿರುವುದಿಲ್ಲ. ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 12(ಹೆಚ್) ಹಾಗೂ 14-ಎ(ಎ) ಅನುಸಾರ ಸದರಿ ಕಾಮಗಾರಿಗಳು ಗ್ರಾಮ ಪಂಚಾಯಿತಿಯ ಪರವಾಗಿ ಮಾಡಿಕೊಂಡ ಕರಾರು ಅಥವಾ ಕಾಮಗಾರಿ ಆದೇಶದ ಮೂಲಕ ಮಾಡಲಾದ ಕಾಮಗಾರಿಗಳಾಗಿದ್ದು, ಸದರಿಯವರುಗಳು ಗೊತ್ತಿಗೆದಾರರು ಆಗಿರುವುದಿಲ್ಲವೆಂದು ತಿಳಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ: (4) ರಲ್ಲಿ ಸದರಿ ಆಪಾದಿತರಿಗೆ ವಿಚಾರಣೆಗೆ ಹಾಜರಾಗಲು ತಿಳುವಳಿಕೆ ಪತ್ರವನ್ನು ಹೊರಡಿಸಲಾಗಿದ್ದು, ಮಾನ್ಯ ಪ್ರಧಾನ ಕಾರ್ಯದರ್ಶಿಯವರ ನ್ಯಾಯಾಲಯದ ವಿಚಾರಣೆಗೆ ಬಳ್ಳಾರಿ ಜಿಲ್ಲಾ ಪಂಚಾಯಿತಿ, ತಾಲ್ಲೂಕು ಪಂಚಾಯಿತಿ, ಗ್ರಾಮ ಪಂಚಾಯಿತಿಯ ಅಧಿಕಾರಿಗಳು ಹಾಗೂ ಸದರಿ ಆರೋಪಿತರೆಲ್ಲಾರು ಹಾಜರಿರುತ್ತಾರೆ ಹಾಗೂ ತಮ್ಮ ಹೇಳಿಕೆಯನ್ನು ತಿಳಿಸಿರುತ್ತಾರೆ.


ಮಾನ್ಯ ಪ್ರಧಾನ ಕಾರ್ಯದರ್ಶಿಯವರ ನ್ಯಾಯಾಲಯದಲ್ಲಿ ದಿನಾಂಕ:30.11.2017 ರಂದು ಮುಖ್ಯಕಾರ್ಯನಿರ್ವಾಹಕ ಅಧಿಕಾರಿಯವರ ವರದಿ, ಆರೋಪಿತ ಸದಸ್ಯರುಗಳು ಸಲ್ಲಿಸಿರುವ ಲಿಖಿತ ಹೇಳಿಕೆ ಹಾಗೂ ಇತರ ದಾಖಲೆಗಳು ಹಾಗೂ ಸಾಕ್ಷ್ಯಧಾರಗಳನ್ನು ಪರಿಶೀಲಿಸಿ, ಸರ್ಕಾರವು ಈ ಪ್ರಕರಣದಲ್ಲಿನ ವಾಸ್ತವಾಂಶಗಳನ್ನು ಮನದಟ್ಟು ಮಾಡಿಕೊಂಡು, ಆರೋಪಿತರೆಲ್ಲರೂ ನಿಯಮವಿಲ್ಲದಿದ್ದರೂ ತಮ್ಮ ಹೆಸರಿಗೆ ಹಾಗೂ ತಮ್ಮ ಸಂಬಂಧಿಕರುಗಳ ಹೆಸರಿಗೆ ಚೆಕ್ ಮೂಲಕ ಹಣ ಪಡೆದಿರುವುದು, ತಾವು ಮತ್ತು ತಮ್ಮ ಸಂಬಂಧಿಕರೊಂದಿಗೆ ಗ್ರಾಮ ಪಂಚಾಯಿತಿಯ ಕಾಮಗಾರಿ ನಿರ್ವಹಿಸಿ ಕರ್ತವ್ಯಲೋಪ ಎಸಗಿರುವುದು ರುಜುವಾತಾಗಿರುವುದರಿಂದ ಸರ್ಕಾರವು ಸದರಿಯವರುಗಳ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಕಾಯ್ದೆ 1993 ರ ಪ್ರಕರಣ 43(ಎ) ರನ್ವಯ ಗ್ರಾಮ ಪಂಚಾಯಿತಿ ಸದಸ್ಯತ್ವವನ್ನು ತೆಗೆದು ಹಾಕಲು ನಿರ್ಣಯಿಸಿದೆ. ಅದರಂತೆ ಈ ಕೆಳಕಂಡ ಆದೇಶ.

### ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/345/ಗ್ರಾಪಂಅ/2017

ಬೆಂಗಳೂರು, ದಿನಾಂಕ:-27-02-2018

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀಮತಿ ಹೆಚ್.ಪಿ ನಿಂಗಮ್ಮ, ಶ್ರೀ ಹೆಚ್. ಸಣ್ಣ ಹಾಲಪ್ಪ, ಶ್ರೀ ಟಿ. ಶ್ರೀನಿವಾಸ, ಶ್ರೀಮತಿ ವಿ.ಚಿ. ಕೊಟ್ಟಮ್ಮ, ಶ್ರೀಮತಿ ಜ್ಞಾನೇಶ್ವರಿ, ಶ್ರೀ ತಿರುಕಪ್ಪ, ಶ್ರೀ ದೂಪದರಾಜಪ್ಪ, ಸದಸ್ಯರುಗಳು, ನಂದಿಹಳ್ಳಿ ಗ್ರಾಮ ಪಂಚಾಯಿತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ, ಇವರುಗಳು ನಿಯಮವಿಲ್ಲದಿದ್ದರೂ ತಮ್ಮ ಹೆಸರಿಗೆ ಹಾಗೂ ತಮ್ಮ ಸಂಬಂಧಿಕರುಗಳ ಹೆಸರಿಗೆ ಚೆಕ್ ಮೂಲಕ ಹಣ ಪಡೆದಿರುವುದು, ತಾವು ಮತ್ತು ತಮ್ಮ ಸಂಬಂಧಿಕರೊಂದಿಗೆ ಗ್ರಾಮ ಪಂಚಾಯಿತಿಯ ಕಾಮಗಾರಿ ನಿರ್ವಹಿಸಿ ಕರ್ತವ್ಯಲೋಪ ಎಸಗಿರುವುದು ರುಜುವಾತಾಗಿರುವುದರಿಂದ ಸರ್ಕಾರವು ಸದರಿಯವರುಗಳ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಕಾಯ್ದೆ 1993 ರ ಪ್ರಕರಣ 43(ಎ) ರನ್ವಯ ಗ್ರಾಮ ಪಂಚಾಯಿತಿ ಸದಸ್ಯತ್ವವನ್ನು ತೆಗೆದು ಹಾಕಿ ತಕ್ಷಣದಿಂದ ಜಾರಿಗೆ ಬರುವಂತೆ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ,

  
(ಮುಬಾರಕ್ ಅಹ್ಮದ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ  
ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಪ್ರತಿ:-

1 ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಬಳ್ಳಾರಿ ಜಿಲ್ಲೆ.



- 2 ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ.
- 3 ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ನಂದಿಹಳ್ಳಿ ಗ್ರಾಮ ಪಂಚಾಯತಿ, ಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ.
- 4 ಶೇಖರಪ್ಪ ಎಂ. (ಹಿಂದಿನ ನಂದಿಹಳ್ಳಿ ಗ್ರಾಮ ಪಂಚಾಯತಿ, ಪಿ.ಡಿ.ಓ ) ಪ್ರಭಾರ ವ್ಯವಸ್ಥಾಪಕರು, ಸಂಡೂರು ತಾಲ್ಲೂಕು ಪಂಚಾಯತಿ, ಬಳ್ಳಾರಿ ಜಿಲ್ಲೆ.
- 5 ಶ್ರೀಮತಿ ಹೆಚ್.ಪಿ ನಿಂಗಮ್ಮ, ಸದಸ್ಯರು, ನಂದಿಹಳ್ಳಿ ಗ್ರಾಮ ಪಂಚಾಯತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ.
- 6 ಶ್ರೀ ಹೆಚ್. ಸಣ್ಣ ಹಾಲಪ್ಪ ಸದಸ್ಯರು, ನಂದಿಹಳ್ಳಿ ಗ್ರಾಮ ಪಂಚಾಯತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ.
- 7 ಶ್ರೀ ಟಿ. ಶ್ರೀನಿವಾಸ, ಸದಸ್ಯರು, ನಂದಿಹಳ್ಳಿ ಗ್ರಾಮ ಪಂಚಾಯತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ.
- 8 ಶ್ರೀಮತಿ ವಿ.ಜಿ. ಕೊಟ್ಟಮ್ಮ, ಸದಸ್ಯರು, ನಂದಿಹಳ್ಳಿ ಗ್ರಾಮ ಪಂಚಾಯತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ.
- 9 ಶ್ರೀಮತಿ ಜ್ಞಾನೇಶ್ವರಿ, ಗ್ರಾ.ಪಂ ಸದಸ್ಯರು, ನಂದಿಹಳ್ಳಿ ಗ್ರಾಮ ಪಂಚಾಯತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ.
- 10 ಶ್ರೀ ತಿರುಕಪ್ಪ, ಗ್ರಾ.ಪಂ ಸದಸ್ಯರು, ನಂದಿಹಳ್ಳಿ ಗ್ರಾಮ ಪಂಚಾಯತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ.
- 11 ಶ್ರೀ ದೂಪದ ರಾಜಪ್ಪ, ಗ್ರಾ.ಪಂ ಸದಸ್ಯರು, ನಂದಿಹಳ್ಳಿ ಗ್ರಾಮ ಪಂಚಾಯತಿ, ಹೂವಿನಹಡಗಲಿ ತಾಲ್ಲೂಕು, ಬಳ್ಳಾರಿ ಜಿಲ್ಲೆ.
- 12 ಶಾಖಾ ರಕ್ಷಾ ಕಡತ/ಹೆಚ್ಚುವರಿ ಪ್ರತಿ.
- ✓13 ವೆಬ್‌ಸೈಟ್, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.



